

കുന്ദമംഗലത്ത് ഗ്രാമീണ കോടതി സ്ഥാപിക്കുന്നതിന് നടപടി

136 (4861) ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ഗ്രാമീണ കോടതികൾ സ്ഥാപിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ?

സംസ്ഥാനത്ത് 30 ഗ്രാമന്യായാലയങ്ങൾ ആരംഭിക്കാനുള്ള ഭരണാനുമതി സർക്കാർ നൽകുകയും, 30 ഗ്രാമന്യായാലയങ്ങളും പ്രവർത്തനം ആരംഭിക്കുകയും ചെയ്തിട്ടുണ്ട്.

(ബി) സിവിൽ കോടതി നിലവിലില്ലാത്ത കുന്ദമംഗലം ബ്ലോക്ക് പഞ്ചായത്ത് പരിധിയിൽ ഗ്രാമീണ കോടതി അനുവദിക്കാൻ നടപടി സ്വീകരിക്കുമോ?

കുന്ദമംഗലം ബ്ലോക്ക് പഞ്ചായത്ത് പരിധിയിൽ ഗ്രാമീണ കോടതി ആരംഭിക്കാനുള്ള പ്രൊപ്പോസൽ പരിഗണനയിലില്ല.

കൊണ്ടോട്ടിയിൽ ഫസ്റ്റ് ക്ലാസ്സ് മജിസ്ട്രേറ്റ് കോടതി സ്ഥാപിക്കുന്നതിന് നടപടി

137 (4862) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കൊണ്ടോട്ടിയിൽ ഒരു ഫസ്റ്റ് ക്ലാസ്സ് മജിസ്ട്രേറ്റ് കോടതി സ്ഥാപിക്കണമെന്ന നിർദ്ദേശത്തിന്മേൽ ഇതിനകം സ്വീകരിച്ച നടപടികൾ വിശദമാക്കുമോ;

&

(ബി) നിലവിലുള്ള മുൻഗണനാ ലിസ്റ്റിൽ കൊണ്ടോട്ടിക്ക് എത്രമാത്രെ സ്ഥാനമാണുള്ളതെന്ന് വ്യക്തമാക്കുമോ?

സംസ്ഥാനത്ത് പുതിയ കോടതികൾ സ്ഥാപിക്കുന്നതിലേയ്ക്കായി 2-3-2016-ലെ സ.ഉ.(കൈ) നമ്പർ 79/2016/ആഭ്യന്തരം പ്രകാരം മുൻഗണനാലിസ്റ്റ് തയ്യാറാക്കിയിട്ടുണ്ട്. നിലവിലുള്ള മുൻഗണനാലിസ്റ്റിൽ 45-ാമതായിട്ടാണ് കൊണ്ടോട്ടിയിൽ മുൻസിഫ് മജിസ്ട്രേറ്റ് കോടതിയെ ഉൾപ്പെടുത്തിയിരിക്കുന്നത്. പ്രാധാന്യമനുസരിച്ച് മുൻഗണനാലിസ്റ്റിൽ നിന്ന് കോടതികൾ സ്ഥാപിക്കുകയാണ് ചെയ്യുന്നത്.

(സി) ഇക്കാര്യത്തിൽ ബഹുമാനപ്പെട്ട ഹൈക്കോടതി രജിസ്ട്രാറിന്റെ ഏതെങ്കിലും നിർദ്ദേശം ലഭ്യമായിട്ടുണ്ടോ; വിശദമാക്കുമോ?

ഹൈക്കോടതി സബോർഡിനേറ്റ് ജുഡീഷ്യറി രജിസ്ട്രാറിന്റെ ശുപാർശ പരിഗണിച്ചാണ് കോടതികൾ സ്ഥാപിക്കുന്നതിലേയ്ക്കായി മുൻഗണനാ ലിസ്റ്റ് തയ്യാറാക്കിയിട്ടുള്ളത്.